

പതിമൂന്നാം കേരള നിയമസഭ

പന്ത്രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 4047 16/12/2014-ൽ മറുപടിക്ക്

ചാലക്കുടിപ്പുഴയിൽ നീരൊഴുക്ക് ഉറപ്പുവരുത്തുന്നതിന് നടപടി

ചോദ്യം

ശ്രീ. ബി.ഡി.ദേവസ്സി

മറുപടി

ശ്രീ. ആര്യാടൻ മുഹമ്മദ്
(ഊർജ്ജ വകുപ്പു മന്ത്രി)

(എ) ചാലക്കുടി റിവർ ഡെവലപ്മെന്റ് സ്കീമിൽ നിന്നും ജലസേചനം കൂടുതലായി നടക്കുന്ന ഡിസംബർ മുതൽ മെയ് വരെയുള്ള മാസങ്ങളിൽ, പെരിങ്ങൽകുത്ത് ഹൈഡ്രോ ഇലക്ട്രിക് പ്രോജക്റ്റിൽ (PHEP) നിന്നും ഇരുപത്തിനാലു മണിക്കൂറും വൈദ്യുതോല്പാദനം ക്രമീകരിച്ച് ചാലക്കുടിപ്പുഴയിൽ ഒരേ രീതിയിലുള്ള നീരൊഴുക്ക് ഉറപ്പുവരുത്തുന്നതിന് നടപടി സ്വീകരിച്ചിട്ടുണ്ടോ;

(എ) ചാലക്കുടി പുഴയിലേയ്ക്കുള്ള നീരൊഴുക്ക് നിയന്ത്രിക്കുന്നത് പ്രധാനമായും പൊരിങ്ങൽക്കുത്ത് ജലവൈദ്യുതി പദ്ധതിയിലെ വൈദ്യുതി ഉത്പാദനത്തിനു ശേഷം പുറത്തേയ്ക്ക് ഒഴുകുന്ന ജലമാണ്. ഷോളയാർ ഡാമിൽ നിന്നുള്ള ജലമാണ് പ്രധാനമായും പൊരിങ്ങൽക്കുത്ത് ജലവൈദ്യുതി പദ്ധതിയിലെ ഉത്പാദനത്തിനായി ലഭിക്കുന്നത്. ഡിസംബർ മുതൽ മെയ് വരെയുള്ള കാലയളവിൽ 24 മണിക്കൂറും വൈദ്യുതി ഉത്പാദനത്തിന് ആവശ്യമായ ജലം പൊരിങ്ങൽക്കുത്ത് പദ്ധതിയിൽ ലഭ്യമാകാത്തതിനാൽ, ഇറിഗേഷൻ വകുപ്പും മറ്റു വകുപ്പുകളുമായി ആലോചിച്ച്, ചാലക്കുടി പുഴയിൽ പരമാവധി ഓരോ അളവിൽ ജലം ലഭ്യമാകുന്ന തരത്തിൽ ഇവിടത്തെ വൈദ്യുതി ഉത്പാദനം ക്രമീകരിച്ചുവരുന്നു.

(ബി) കഴിഞ്ഞവർഷങ്ങളിൽ വൈദ്യുതോല്പാദനം ഭാഗികമായി ക്രമീകരിച്ച് നടപ്പാക്കിയിരുന്നത് ഈ വർഷം പൂർണ്ണമായും നടപ്പാക്കുമെന്ന് ഉറപ്പുവരുത്തുന്നതിന് ആവശ്യമായ നടപടികൾ സ്വീകരിക്കുമോ?

(ബി) ജലത്തിന്റെ ലഭ്യതയനുസൃതമായി മാത്രമേ പൊരിങ്ങൽക്കുത്തിലെ വൈദ്യുതി ഉല്പാദനം മുകളിൽ പ്രതിപാദിച്ച രീതിയിൽ ഈ വർഷവും ക്രമീകരിക്കാനാവുകയുള്ളൂ.


സെക്ഷൻ ഓഫീസർ

5